



मधुबन

MADHUBAN

हरियाणा पुलिस अकादमी का मुख्यपत्र

A NEWS LETTER OF HARYANA POLICE ACADEMY

website : <http://www.hpa.haryanapolice.gov.in>



वर्ष 13 Volume I

जनवरी-मार्च JANUARY-MARCH 2020

अंक Issue XLVIII

दीक्षांत परेड समारोह : रेक्स्ट बेसिक कोर्स बैच नं. 86



माननीय मुख्य अतिथि श्री मनोहर लाल, मुख्यमंत्री हरियाणा सरकार को श्री मनोज यादव भापुसे, पुलिस महानिदेशक हरियाणा द्वारा मधुबन परिसर में स्मृतिचिह्न भेंट।



माननीय मुख्य अतिथि श्री दुष्यंत चौटाला, उप मुख्यमंत्री हरियाणा सरकार को श्री पीके अग्रवाल भापुसे, पुलिस महानिदेशक (अपराध) द्वारा सुनारियां परिसर में स्मृतिचिह्न भेंट।



माननीय मुख्य अतिथि श्री अनिल विज, गृहमंत्री हरियाणा सरकार को श्री मोहम्मद अकील भापुसे, पुलिस आयुक्त गुरुग्राम द्वारा भौंडसी परिसर में स्मृतिचिह्न भेंट।


अच्छा काम शुरू करने के लिए सकारात्मक सोचें – योगिन्द्र सिंह नेहरा

01 जनवरी 2020 : अच्छा कार्य करने के लिए नये दिन की नहीं, नई सोच की आवश्यकता होती है। सोच में बदलाव लाने से समाज में बदलाव संभव है। यह उद्गार अकादमी के निदेशक श्री योगिन्द्र सिंह नेहरा, भापुसे ने व्यक्त किए। उन्होंने पुलिसकर्मियों को नव-वर्ष की शुभकामनाएं दीं।

प्रातःकालीन सभा को सम्बोधित करते हुए उन्होंने श्री मनोज यादव,

भापुसे, पुलिस महानिदेशक हरियाणा का शुभकामना संदेश भी दिया।

श्री नेहरा ने सभी को नववर्ष की शुभकामनाएं देते हुए कहा कि नए साल में नई सोच रखें। पुलिस विभाग की समाज में बड़ी जिम्मेदारी है अतः जहां भी जाएं अच्छा कार्य करें। संवेदनशील तरीके से पेश आएं, सही और गलत के बारे में जानने की कोशिश करें। किसी भी व्यक्ति की कार्यशैली उसकी मानसिकता से संचालित होती है इसलिए इस नए साल में हम सभी प्रण करें कि लोक कल्याण, भाई-चारे, जन-सेवा और शांति की एक नई सोच के साथ हम आगे बढ़ें। नया साल एक अवसर है जिसका सहारा लेकर हम अच्छे कार्य करने का प्रण ले सकते हैं। किसी भी वचन को पूरा करने के लिए मजबूत इच्छा शक्ति और मेहनत की भी जरूरत होती है। इसलिए इन्हें भी अपने जीवन का हिस्सा बनाएं। उन्होंने कहा कि वर्ष 2020 सभी के जीवन में खुशहाली लेकर आए और जो उनकी कामनाएं हैं, पूर्ण हों। श्री नेहरा ने प्रशिक्षणार्थियों को विशेष रूप से महिला प्रशिक्षणार्थियों को महिला सशक्तीकरण बारे सचेत, सजग व दिल से कार्य करने हेतु प्रेरित किया। इस अवसर पर अकादमी के एसपी श्री वसीम अकरम, भापुसे, डीए श्री आनन्द मान, अन्य अधिकारीगण, कर्मचारी व प्रशिक्षणार्थी उपस्थित रहे।



अनुशासन और ईमानदारी के साथ करें कार्य :अनिल राव

05 जनवरी 2020 को गुप्तचर विभाग हरियाणा प्रमुख श्री अनिल कुमार राव भापुसे, अतिरिक्त पुलिस महानिदेशक ने अकादमी की रंगशाला में प्रशिक्षणार्थियों को संबोधित करते हुए कहा कि पेशेवर दक्षता को बढ़ाएं व तकनीक का प्रयोग अधिक से अधिक करें। उन्होंने अपने 32 वर्ष के कार्यकाल के अनुभव साझा करते हुए कठिन से कठिन चुनौतियों का कुशलतापूर्वक सामना किस प्रकार किया जाए बारे बताया। उन्होंने परिवीक्षु उप निरीक्षक व रैकूट बेसिक कोर्स के जवानों से कहा कि अनुशासन, ईमानदारी तथा सोचने के तरीके में बदलाव करके पुलिस अपने उत्कृष्ट कार्य का प्रदर्शन करें, ताकि जनता पुलिस के प्रति सकारात्मक सोच रखें, उन्होंने हरियाणा पुलिस के जवानों को अपने कर्तव्यों को निभाने में और अधिक दक्षता हासिल करने की जरूरत पर बल दिया।

मुख्य अतिथि श्री अनिल कुमार राव ने पुलिस को आधुनिक हालात में कानून एवं व्यवस्था बनाए रखने, अनुसंधान व साइबर अपराधियों को पकड़ने के लिए मार्गदर्शन किया। ऑन-लाईन धोखाधड़ी जैसे अपराधों से निपटने के लिए पुलिस को भी विशेष प्रशिक्षण देने पर बल दिया। उन्होंने कहा कि पुलिस को ड्यूटी के दौरान धैर्य, विवेक, अनुशासन तथा जनहित को सर्वोपरि रखना चाहिए।

निदेशक अकादमी श्री योगिन्द्र सिंह नेहरा भापुसे, ने मुख्य अतिथि का स्वागत किया व उनके जीवन परिचय से अवगत कराया। उन्होंने मुख्य अतिथि को स्मृतिचिन्ह भेंट किया। मुख्य अतिथि श्री अनिल कुमार राव भापुसे ने जिज्ञासु जवानों के प्रश्नों के उत्तर भी दिये। इस अवसर पर एसपी सुरक्षा श्री पंकज नैन भापुसे, एसपी श्री वसीम अकरम भापुसे व अकादमी के आंतरिक व बाह्य विषयों के प्रशिक्षक उपस्थित रहे। डीएसपी श्री राजकुमार ने सभी का आभार व्यक्त किया।



लोक अभियोजकों हेतु पुलिस प्रशिक्षण कार्यक्रम आयोजित

06 से 17 जनवरी 2020 तक अकादमी में हरियाणा के लोक अभियोजकों हेतु प्रशिक्षण कार्यक्रम आयोजित किया गया। कार्यक्रम का शुभारम्भ अकादमी के पुलिस अधीक्षक श्री वसीम अकरम भापुसे द्वारा किया गया। इसमें 24 लोक अभियोजकों ने भाग लिया। कार्यक्रम में फोरेंसिक विज्ञान, व्यक्तित्व विकास, साइबर अपराध, पुलिस कार्य प्रणाली, न्यायालय निर्णय तथा विवेचना की बारिकियों की जानकारी दी गई।



सरकार का साकार रूप होती है पुलिस : मुख्यमंत्री हरियाणा

हरियाणा पुलिस के 5189 जवानों ने मधुबन, सुनारिया व भौंडसी पुलिस प्रशिक्षण केन्द्रों में ली दीक्षांत शपथ

09 जनवरी 2020 को 5189 सिपाही मौलिक प्रशिक्षण के बाद जनसेवा को समर्पित हुए। इस अवसर पर हरियाणा पुलिस अकादमी, पीटीसी सुनारियां, रोहतक तथा आरटीसी भौंडसी, गुरुग्राम में दीक्षांत परेड का आयोजन हुआ। मधुबन में श्री मनोहर लाल, मुख्यमंत्री हरियाणा, सुनारियां में श्री दुष्टंत चौटाला, उप मुख्यमंत्री हरियाणा तथा भौंडसी में श्री अनिल विज, गृहमंत्री हरियाणा सरकार ने दीक्षांत परेड की सलामी ली। हरियाणा

पुलिस अकादमी मधुबन में इस अवसर पर हरियाणा के पुलिस महानिदेशक श्री मनोज यादव भापुसे व अन्य गणमान्य अतिथि भी इस अवसर पर उपस्थित रहे।

मधुबन में दीक्षांत समारोह में मुख्यमंत्री ने जवानों में जोश भरते हुए कहा कि यदि जवान नैतिकता, न्याय, निडरता और निपुणता की भावना से जनसेवा करेंगे तो उनको भविष्य में कभी असफलता नहीं मिलेगी। पुलिस सरकार का साकार रूप होती है और पुलिस की कार्यशैली से जनता सरकार का मूल्यांकन करती है। सरकार के प्रति जनता का विश्वास पुलिस के कारण बनता है। उन्होंने जवानों को दीक्षांत समारोह में ली गई शपथ के एक-एक शब्द को अपने पेशेवर जीवन में

अमल करने का आह्वान किया। उन्होंने कहा कि मुझे गर्व है कि आपने पुलिस जैसे चुनौतीपूर्ण विभाग को चुना है। पुलिस ही एक ऐसा विभाग है जो पूरे सप्ताह 24 घंटे कार्य करता है फिर भी उन्हें सासाहिक अवकाश नहीं दिया जाता था। हमारी सरकार ने पुलिस विभाग के जवानों के लिए सप्ताह में एक अवकाश को लागू किया। सरकार ने पुलिस की यह भर्ती पूर्ण रूप से निष्पक्ष व वरीयता के आधार पर की है। पारदर्शी भर्ती के परिणामस्वरूप शिक्षित जवानों को पुलिस सेवा में आने का अवसर प्राप्त हुआ है। दीक्षांत समारोह में कर्तव्यनिष्ठा की जो शपथ आपने ली है उसका पालन करते हुए ईमानदारी से प्रत्येक पीड़ित व जरूरतमंद की सहायता करें। उन्होंने दीक्षांत समारोह में शामिल सभी जवानों व उनके परिवारजनों को बधाई दी। मुख्यातिथि ने प्रशिक्षण में श्रेष्ठ रही सिपाही मिनाक्षी, सिपाही टीनू, परेड कमाण्डर सिपाही प्रीति तथा सिपाही रणवीर को पुरस्कार प्रदान किये। उन्होंने दीक्षांत परेड में शामिल सभी जवानों से पवित्र मिट्टी का माथे पर तिलक करवाया।



पुलिस महानिदेशक श्री मनोज यादव भापुसे ने मुख्य अतिथि, अन्य गणमान्य अतिथिगण तथा जवानों के परिवारजनों का स्वागत किया। उन्होंने बताया कि अकादमी में 249472 प्रशिक्षणार्थी प्रशिक्षण प्राप्त कर चुके हैं इनमें अन्य राज्यों एवं विदेशों से आए प्रशिक्षु भी शामिल हैं। उन्होंने रैक्क्लूट बैच नम्बर 86 में शामिल 5189 जवानों के बारे बताया कि बैच नम्बर 86 में शामिल सभी जवानों ने मधुबन, पीटीसी सुनारियां रोहतक व भौंडसी गुरुग्राम में दीक्षांत शपथ ली है। पुलिस महानिदेशक ने मुख्यातिथि को स्मृतिचिन्ह भेंट किया।

इस अवसर पर निदेशक अकादमी श्री योगिन्द्र सिंह नेहरा भापुसे ने मुख्य अतिथि सहित सभी का आभार व्यक्त किया। उन्होंने कहा कि खाकी वर्दी हमें जनसेवा की प्रेरणा देती है और पुलिस प्रशिक्षण केन्द्र हमारे लिए पावन स्थल हैं। समारोह में श्री वसीम अकरम भापुसे एसपी अकादमी ने जवानों को दीक्षांत शपथ दिलाई।

इस अवसर पर हरियाणा गुप्तचर विभाग के प्रमुख एडीजीपी श्री अनिल राव भापुसे, राज्य अपराध अभिलेख ब्यूरो मधुबन के निदेशक एडीजीपी श्री श्रीकांत जाधव भापुसे, हरियाणा सशस्त्र पुलिस के पुलिस महानिरीक्षक श्री हरदीप सिंह दून भापुसे, मुख्यमंत्री सुरक्षा में तैनात पुलिस अधीक्षक श्री पंकज नैन भापुसे, हरियाणा सशस्त्र पुलिस की चतुर्थ वाहिनी के आदेशक श्री राजेन्द्र कुमार मीणा भापुसे, द्वितीय वाहिनी के आदेशक श्री अशोक कुमार भारद्वाज भापुसे, पंचम वाहिनी के आदेशक श्री सुरेन्द्रपाल सिंह भापुसे, करनाल के एसपी श्री सुरेन्द्र सिंह भौरिया, पुलिस मुख्यालय पंचकुला के पुलिस अधीक्षक श्री विनोद कौशिक भापुसे, राजकीय रेलवे के एसपी श्री ओमबार सिंह भापुसे अन्य उच्च पुलिस अधिकारी, कर्मचारी तथा जवानों के परिजन भी उपस्थित रहे।



हर्षोल्लास से मनाया गया 71 वां गणतंत्र दिवस

26 जनवरी 2020 को अकादमी के दीक्षांत परेड मैदान में 71 वां गणतंत्र दिवस धूमधाम से मनाया गया। अकादमी निदेशक श्री योगिन्द्र सिंह नेहरा भापुसे ने ध्वजारोहण किया। परेड द्वारा राष्ट्रीय ध्वज को सलामी दी गई। परिवीक्षु उप निरीक्षक संदीप ने परेड की कमान संभाली। श्री नेहरा ने अपने संबोधन में बधाई देते हुए कहा कि तिरंगे को देखकर हमें गौरव का अनुभव होता है। यह हमें आजादी के लिए असंख्य बलिदानों की याद दिलाता है। उन्होंने भारत की आजादी व स्वतंत्रता आंदोलनों में भाग लेने वाले अनेकों बहादुर जवानों, देशभक्त वीरों व बलिदानियों को नमन किया। उन्होंने कहा कि भारत विश्व का सबसे बड़ा लोकतांत्रिक देश है। अनेकता में एकता हमारी पहचान है। गणतंत्र दिवस हमारा राष्ट्रीय पर्व है और हमारे मन में हर्ष, उल्लास और चेतना का संचार करता है। देशवासियों के मन में बंधुत्व की भावना को जागृत रखता है। आज के दिन हमें शहीदों के शोर्य और उनके संघर्ष को अवश्य याद करना चाहिए।



संवर्धन करें तथा प्राणीमात्र के प्रति दयाभाव रखें। सार्वजनिक संपत्ति की सुरक्षा करें और हिंसा से दूर रहें। कभी भी ड्यूटी के दौरान किसी पल कोई भी शंका हो तो अपनी शपथ को याद करें और उसी का अनुसरण करें तो तत्काल शंका का समाधान हो जाएगा।

लोक अभियोजकों हेतु पुलिस प्रशिक्षण कार्यक्रम आयोजित

04 से 15 फरवरी 2020 तक अकादमी में हरियाणा के लोक अभियोजकों हेतु पुलिस प्रशिक्षण कार्यक्रम आयोजित किया गया। जिसका शुभारम्भ अभियोजन विभाग हरियाणा के अतिरिक्त निदेशक श्री सुखबीर सिंह गोयत द्वारा किया गया। इसमें 25 लोक अभियोजकों ने भाग लिया। कार्यक्रम में फोरेंसिक विज्ञान, व्यक्तित्व विकास, साइबर अपराध, पुलिस कार्य प्रणाली, न्यायालय निर्णय तथा विवेचना की बारीकियों की जानकारी दी गई।



38वीं अखिल भारतीय पुलिस घुड़सवारी प्रतियोगिता आयोजित

05 से 14 फरवरी तक पुलिस परिसर भौंडसी में 38वीं अखिल भारतीय पुलिस घुड़सवारी प्रतियोगिता एवं घुड़सवार पुलिस ड्यूटी मीट का आयोजन हुआ। शुभारम्भ मुख्यमंत्री हरियाणा सरकार श्री मनोहर लाल तथा समापन उप मुख्यमंत्री हरियाणा सरकार श्री दुष्यंत चौटाला द्वारा किया गया। इस प्रतियोगिता में विभिन्न राज्यों, अर्धसैनिक बलों की 16 टीमों के 623 घोड़ों ने 31 स्पर्धाओं में भाग लिया।

मुख्य अतिथि ने अपने संबोधन में कहा कि खेलों से हमारा अनुशासन, मनोबल, टीम भावना और शारीरिक बल सभी बढ़ते हैं। एक अच्छा सिपाही अच्छा खिलाड़ी होता है लेकिन सभी अच्छे खिलाड़ी बने इसके लिए हरियाणा सरकार ने खेल एवं फिटनेस नीति 2015 बनाई है। ओलम्पिक स्वर्ण पदक विजेता को 4 करोड़ का ईनाम दिया जाता है। प्रतिभागी को भी 15 लाख रुपये दिए जाते हैं। खेलों को बढ़ावा देने के लिए खिलाड़ियों के लिए नर्सरी स्तर से ही ध्यान देना आरम्भ किया गया है।

उन्होंने कहा कि हरियाणा में आयोजन के लिए सुंदर व्यवस्थाएं हैं। आशा है कि प्रतिभागी हरियाणा से अच्छी यादें लेकर जाएंगे। उन्होंने प्रतिभागियों का आहवान करते हुए कहा कि जिस प्रकार घोड़ा कभी बैठता नहीं निरंतर तैयार रहता है उसी प्रकार आप भी निरंतर जनसेवा कार्य में लगे रहें। हरियाणा सरकार ने खेल नीति के साथ खेल परिषद् का भी गठन किया है। उन्होंने प्रतियोगिता में अच्छे प्रदर्शन के लिए सभी प्रतिभागियों को शुभकामनाएं दी तथा आयोजन के लिए डीजीपी श्री मनोज यादव भापुसे, आयोजन समिति सचिव डा. हनीफ कुरैशी भापुसे व टीम को बधाई दी।



समापन पर मुख्य अतिथि श्री दुष्यंत चौटाला ने अपने संबोधन में कहा कि खेलों का व्यक्ति के जीवन में अहम् योगदान होता है। उन्होंने घुड़सवार पुलिस के महत्व के बारे में कहा कि घुड़सवार पुलिस आज भी दूर-दराज इलाकों में सुरक्षा के लिए अपना कर्तव्य बखूबी निभा रही है। पुलिसिंग में व्यक्ति के अलावा दो सच्चे साथी हैं जिनमें पहला घोड़ है और दूसरा श्वान दस्ता। उन्होंने प्रतिभागियों से कहा की इस प्रतियोगिता में न जीतने वाले इस निश्चय के साथ जाएं कि अगले साल और अधिक मेहनत और अभ्यास के साथ प्रतियोगिता में भाग लेंगे और अपने राज्य का नाम रोशन करेंगे। उन्होंने आशा व्यक्त की कि जल्द ही हरियाणा को राष्ट्रीय स्तर की घुड़सवारी प्रतियोगिता की मेजबानी करने का सुअवसर पुनः प्राप्त होगा। उन्होंने विजेता टीमों और बेस्ट राइडर रहे प्रतिभागियों को ट्रॉफियां देकर सम्मानित किया। उन्होंने पहली बार इस प्रतियोगिता में हिस्सा लेकर पदक जीतने वाली तामिलनाडू टीम का विशेष रूप से स्वागत किया और बधाई दी। मुख्य अतिथि के आह्वाहन पर आयोजन में शामिल सभी प्रतिभागी टीमों ने एक मिनट का मौन रखकर पुलवामा के शहीदों को श्रद्धांजलि भी दी।



हरियाणा के डीजीपी श्री मनोज कुमार यादव भापुसे ने स्वागत संबोधन प्रस्तुत करते हुए कहा कि इस प्रतियोगिता में मेजबान हरियाणा, बिहार, गुजरात, कर्नाटक, मध्य प्रदेश, पंजाब, राजस्थान, तामिलनाडू, उत्तरप्रदेश, पश्चिम बंगाल, चंडीगढ़, सीमा सुरक्षा बल, आसाम राइफल, भारत तिब्बत बार्डर पुलिस, सशस्त्र सुरक्षा बल और एसवीबीपी राष्ट्रीय पुलिस अकादमी की टीमों ने भाग लिया। इस प्रतियोगिता में घुड़सवारी और ड्रेसाज (घोड़े को प्रशिक्षित करने की एक प्रकार की कला) जिसके तहत घोड़े में आज्ञाकारिता, लचीलापन और संतुलन विकसित किया जाता है, बन डे इवेंट, जम्पिंग इवेंट, टेंट के खूटे उखाड़ने व क्रॉस कंटरी की स्पर्धाएं हुईं। इसी आयोजन में घुड़सवार पुलिस ड्यूटी मीट के अंतर्गत पुलिस अश्व परीक्षा, क्वाड्रिल कंपीटीशन, मेडली रिले, फेरियर के लिए प्रतियोगिता और घोड़ों की देखभाल करने वालों की स्पर्धाएं हुईं। कोलकाता पुलिस के पूर्व महानिदेशक श्री एस रामाकृष्ण भापुसे ने प्रतियोगिता में निदेशक एवं तकनीकी प्रतिनिधि के रूप में कार्य देखा, उनके साथ निर्णायक मंडल (ज्यूरी) के 16 सदस्यों ने प्रतियोगिता को निष्पक्ष और सुचारू संचालन के लिए उनकी सहायता की। इस प्रतियोगिता में राजस्थान पुलिस के सिपाही भागचंद ने बेस्ट राइडर की मेवाड़ चैलेंज ट्रॉफी और उनकी घोड़ी जेनी ने बेस्ट होर्स के लिए चेतक ट्रॉफी पर जीत दर्ज की। ओवर ऑल बेस्ट टीम सीमा सुरक्षा बल की रही और छत्रपति चैलेंज ट्रॉफी की विजेता बनी। ओवर ऑल बेस्ट रनर-अप टीम राजस्थान पुलिस रही और हैदराबाद ट्रॉफी अपने नाम की। घुड़सवार पुलिस ड्यूटी मीट में ओवरऑल प्रथम बीएसएफ की टीम रही और दोराजी ममोरियल ट्रॉफी की हकदार बनी। भारतीय घुड़सवारी फेडरेशन के पूर्व अध्यक्ष और वर्तमान में हरियाणा घुड़सवारी खेल संघ के अध्यक्ष लेफटीनेंट जनरल ओमप्रकाश (सेवानिवृत), महासचिव कर्नल आरएस आहलुवालिया ने राष्ट्रीय स्तर की प्रतियोगिता के सफल आयोजन के लिए हरियाणा पुलिस को बधाई दी। आयोजन सचिव डा. हनीफ कुरैशी ने समापन पर केंद्रीय पुलिस खेल नियंत्रण बोर्ड का ध्वज बोर्ड के अध्यक्ष और आसूचना व्यूरो के अतिरिक्त महानिदेशक श्री मनमोहन सिंह को सौंपा। समारोह में लव नृत्य एवं सांस्कृतिक अकादमी कैथल ने स्वागत गीत प्रस्तुत किया।

इस अवसर पर गुरुग्राम की मेयर श्रीमती मधु आजाद, गुरुग्राम बीजेपी जिला अध्यक्ष श्री भूपेंद्र चौहान, हरियाणा के पूर्व डीजीपी श्री रंजीव दलाल भापुसे, पूर्व पुलिस अधिकारी डॉ. बीके सिन्हा भापुसे, श्री अनंत कुमार ढुल भापुसे, श्री जगदीश नागर भापुसे, गुरुग्राम के पुलिस आयुक्त श्री मोहम्मद अकील भापुसे, राज्य सरकार व्यूरो के एडीजीपी डॉ. आरसी मिश्रा भापुसे, राज्य अपराध शाखा के एडीजीपी श्री देसराज सिंह भापुसे, सीआईडी हरियाणा प्रमुख श्री अनिल कुमार राव भापुसे, फरीदाबाद पुलिस आयुक्त श्री केके राव भापुसे, एसटीएफ के उप महानिरीक्षक श्री बी सतीश बालान भापुसे, आयोजन के प्रदर्शन सचिव एवं आरटीसी भौंडसी के उप महानिरीक्षक श्री कुलविंद्र सिंह भापुसे, पुलिस अधीक्षक श्री ओपी नरवाल भापुसे सहित अर्धसैनिक बलों के उच्च अधिकारी व गणमान्य नागरिक उपस्थित रहे।



हरियाणा कॉडर के भारतीय प्रशासनिक सेवा अधिकारियों हेतु पुलिस प्रशिक्षण कार्यक्रम आयोजित



10 से 12 फरवरी 2020 तक हरियाणा पुलिस अकादमी मधुबन में सहायक कमिशनरों के लिए पुलिस प्रशिक्षण कार्यक्रम आयोजित हुआ। प्रशिक्षण कार्यक्रम में श्री अखिल पिलानी भाप्रसे, सुश्री अपराजिता भाप्रसे, श्री आयुष सिन्हा भाप्रसे, श्री सचिन गुप्ता भाप्रसे शामिल रहे। निदेशक अकादमी श्री योगिन्द्र सिंह नेहरा भापुसे ने सभी प्रतिभागियों को प्रमाणपत्र प्रदान किए तथा बधाई देते हुए उनके उज्ज्वल भविष्य की कामना की। प्रशिक्षण कार्यक्रम में प्रतिभागियों को निदेशक अकादमी ने विरोध प्रदर्शन के समय कानून एवं व्यवस्था का महत्व, पूर्व पुलिस महानिरीक्षक डॉ. सुमन मंजरी भापुसे ने पुलिस में व्यवसायिक नैतिकता तथा शिष्टाचार, पुलिस अधीक्षक श्री वसीम अकरम भापुसे ने पुलिस संगठन एवं व्यवस्था-पदक्रम- वर्दी-अभिवादन- वाहन पताका, हरियाणा विजन जीरो गुरुग्राम की श्रीमती सारिका पांडा भट्ट ने पुलिस प्रशासन की भूमिका, जिला न्यायवादी श्री आनंद मान ने पंजाब पुलिस नियमावली 1934 व नागरिक सेवा नियम, पुलिस उप अधीक्षक श्री राजकुमार ने पुलिस प्रशासन और जिला प्रशासन के समन्वय, पुलिस उप अधीक्षक श्री शीतल सिंह धारीवाल ने पुलिस थाना का निरीक्षण एवं अभिलेखों की जांच, उप जिला न्यायवादी श्री अजय कुमार ने हरियाणा पुलिस अधिनियम 2007 के बारे में जानकारी दी।



अकादमी में नेतृत्व विषय पर प्रशिक्षण कार्यक्रम आयोजित

14 से 16 फरवरी 2020 तक अकादमी के सरदार पटेल हॉल में ‘नैतिक नेतृत्व तथा नेतृत्व विकास’ विषय पर प्रशिक्षण कार्यक्रम का आयोजन हुआ। इस कार्यक्रम का आयोजन भारतीय प्रबंधन संस्थान, रोहतक के सहयोग से किया गया। हरियाणा के पुलिस महानिदेशक श्री मनोज यादव भापुसे ने कार्यक्रम में बतौर मुख्य अतिथि भाग लिया। भारतीय प्रबंधन संस्थान, निदेशक प्रोफेसर धीरज शर्मा विशेष अतिथि रहे। इस कार्यक्रम में प्रदेश के विभिन्न जिलों से आए 31 राजपत्रित अधिकारियों ने भाग लिया।

मुख्यातिथि ने उपस्थित प्रतिभागियों को संबोधित करते हुए कहा कि यदि आपका प्रबंधन अच्छा है तो आपका काम भी अच्छा होगा। अच्छे प्रबंधन के लिए आपकी सोच और मनोस्थिति का सकारात्मक होना अति आवश्यक है। आपका नेतृत्व अच्छा होगा तो आपकी टीम कठिन से कठिन लक्ष्य को प्राप्त करने में सफलता हासिल हो सकेगी। नेतृत्व पूरी दुनिया में सबसे शक्तिशाली चीज़ है। नेतृत्व एक संघ और समाज को नई दिशा देता है। बिना प्रबंधन के कोई भी महान कार्य पूर्ण रूप से नहीं किया जा सकता। उन्होंने कहा कि हम हरियाणा पुलिस को देश की सबसे अच्छी पुलिस बनाने के लिए सदैव प्रयत्नशील हैं।

प्रोफेसर धीरज शर्मा ने प्रतिभागियों को संबोधित करते हुए कहा कि किसी भी संगठन की सफलता में उसके प्रबंधन कौशल अत्यंत ही महत्वपूर्ण होते हैं, जोकि संसाधनों एवं क्रिया-कलापों का नियोजन, संगठन, निर्देशन एवं नियंत्रण करते हैं। कुशल प्रबंधक ही संगठन को समय अनुसार गति प्रदान कर सकते हैं। प्रबंधक का व्यवहार और नेतृत्व जैसा होगा कर्मचारी भी उसी के अनुरूप कार्य करेंगे।

डीजीपी श्री मनोज यादव भापुसे ने प्रोफेसर धीरज शर्मा को स्मृति चिन्ह भेंट किया।

अकादमी निदेशक एवं पुलिस महानिरीक्षक श्री योगिन्द्र सिंह नेहरा भापुसे ने मुख्य अतिथि डीजीपी श्री मनोज यादव भापुसे, विशेष उपस्थिति भारतीय प्रबंधन संस्थान, रोहतक के निदेशक प्रोफेसर धीरज शर्मा, प्रोफेसर शिवेन्द्र कुमार पाण्डेय तथा कार्यक्रम में भाग ले रहे प्रतिभागियों का आभार प्रकट किया। उन्होंने कहा कि हमारे द्वारा जो सीखा जाता है उसका तभी फायदा है यदि वह समाज के उत्थान के लिए काम आए।

कोर्स निदेशक श्री वसीम अकरम भापुसे ने इस 3 दिवसीय प्रोग्राम के उद्देश्य तथा रूपरेखा बारे सभी प्रतिभागियों को अवगत कराया। मंच संचालन अकादमी के उप पुलिस अधीक्षक राजकुमार द्वारा किया गया। इस अवसर पर अकादमी के पुलिस अधीक्षक श्री कृष्ण मुरारी भापुसे, डीएसपी श्री शीतल सिंह धारीवाल तथा अकादमी स्टाफ भी उपस्थित रहा।



दिल्ली न्यायिक सेवा के अधिकारियों हेतु प्रशिक्षण कार्यक्रम सम्पन्न

17 से 28 फरवरी 2020 तक अकादमी के सरदार पटेल हॉल में दिल्ली न्यायिक सेवा के अधिकारियों का पुलिस प्रशिक्षण कार्यक्रम आयोजित हुआ। इस कार्यक्रम का उद्घाटन श्री देशराज चालिया, अतिरिक्त जिला सत्र एवं न्यायधीश सोनीपत ने किया। इसमें दिल्ली न्यायिक सेवा के 55 नवनियुक्त ज्यूडिशियल अधिकारियों ने भाग लिया जिनमें 27 महिला अधिकारी शामिल थीं।

शुभारम्भ अवसर पर मुख्यातिथि माननीय न्यायधीश श्री चालिया ने अपने संबोधन में कहा कि न्यायिक अधिकारी के रूप में हमें आम नागरिकों के लिए न्यायिक प्रक्रिया को और अधिक सहज बनाने के लिए निरंतर प्रयास करते रहना चाहिए ताकि कोई भी न्यायिक हस्तेक्षण के द्वारा अपने अधिकारों को आसानी से प्राप्त कर सके। उन्होंने प्रतिभागियों का मार्गदर्शन करते हुए कहा कि एक सफल जज बनने के लिए कानूनी ज्ञान के साथ-साथ समाज की जमीनी हकीकत को समझना भी बहुत जरूरी है। कायदे-कानून के साथ मामले की परिस्थितियों की जानकारी सही निर्णय करने में सहायक होती है। विधि का ज्ञान, फौरंसिक साईंस के बारे में जानकारी, पुलिस की कार्य प्रणाली और जिन परिस्थितियों में वह कार्य करती है उसकी समझ खबरे वाले मैजिस्ट्रेट की नजर से अपराधी बच नहीं सकते। उन्होंने नवनियुक्त न्यायिक अधिकारियों को बधाई देते हुए उज्ज्वल भविष्य की कामना की।

समापन अवसर पर पुलिस अधीक्षक श्री कृष्ण मुरारी भापुसे ने कहा कि ऐसे प्रशिक्षण कार्यक्रम के माध्यम से नई तकनीकों का प्रयोग तथा उनके फायदे और नुकसान के बारे में जानकारी मिलती है। इस प्रशिक्षण से न्याय व्यवस्था में भी मदद मिलेगी। उन्होंने प्रतिभागियों को प्रमाणपत्र भी प्रदान किए। उन्होंने नवनियुक्त अधिकारियों को बधाई देते हुए उज्ज्वल भविष्य की कामना की। उन्होंने कार्यक्रम के आयोजन के लिए अकादमी निदेशक/पुलिस महानिरीक्षक श्री योगिन्द्र सिंह नेहरा भापुसे का आभार प्रकट किया। अकादमी के जिला न्यायवादी श्री आनन्द मान ने मुख्य अतिथि एवं प्रतिभागियों का स्वागत तथा आभार प्रकट किया।



जीवन में खेल भी जरूरी: राज्यपाल हरियाणा

68वीं अखिल भारतीय पुलिस कुश्ती समूह प्रतियोगिता आयोजित

24 से 28 फरवरी 2020 तक मधुबन पुलिस परिसर के बच्चेर स्टेडियम में 68वीं अखिल भारतीय पुलिस कुश्ती समूह प्रतियोगिता का आयोजन हुआ। प्रतियोगिता का शुभारंभ हरियाणा के माननीय राज्यपाल श्री सत्यदेव नारायण आर्य ने किया। समापन अवसर पर पुलिस महानिदेशक हरियाणा श्री मनोज यादव भापुसे ने बताए मुख्य अतिथि शिरकत की।



शुभारम्भ अवसर पर मुख्य अतिथि ने प्रतिभागी खिलाड़ियों तथा उपस्थित दर्शक दीर्घा को संबोधित करते हुए कहा कि जीवन में आगे बढ़ने के लिए खेल भी महत्वपूर्ण हैं। हरियाणा खेलों का हब है। खेल व पुलिस वर्तमान में एक दूसरे के पूरक हैं। पुलिस ने देश को अनेक प्रतिभाशाली खिलाड़ि दिए हैं, जिन्होंने पदक जीतकर देश का गौरव बढ़ाया है। उन्होंने कहा कि पुलिस अधिकारियों व कर्मचारियों को विकट परिस्थितियों में काम करना पड़ता है। ऐसे में जवानों के लिए खेल प्रतियोगिताएं व प्रतिस्पर्धाएं बहुत जरूरी होती हैं। इससे कर्मचारी तनावमुक्त होकर अपनी डयूटी का निर्वहन अच्छे से करने में सक्षम बनता है। खेल आयोजनों से पुलिस जवानों का मनोबल बढ़ता है। खेलों से टीम भावना के साथ-साथ कर्तव्यपरायणता की भावना विकसित होती है। खेल व्यक्ति को अनुशासन सिखाता है और अनुशासन देश को महान बनाता है। स्वस्थ शरीर में स्वस्थ मस्तिष्क का निवास होता है। खेलों में प्रदेश की बेटियों ने भी अंतर्राष्ट्रीय स्तर पर देश का नाम रोशन किया है उन्होंने अपने बच्चों को खेलों में भाग लेने के लिए प्रेरित करने की अपील की, ताकि उनका शारीरिक व मानसिक विकास हो और वे देश की उन्नति में अपना योगदान दे सकें। उन्होंने देशभर से आए सभी खिलाड़ियों का स्वागत किया और इस आयोजन के लिए हरियाणा पुलिस को बधाई दी।

पुलिस महानिदेशक हरियाणा श्री मनोज यादव भापुसे ने मुख्य अतिथि, निर्णयक मण्डल और भाग ले रही टीमों का शुभारम्भ अवसर

पर स्वागत किया। समापन अवसर पर वे मुख्य अतिथि रहे और उन्होंने विजेता टीमों, खिलाड़ियों को ट्रॉफीयां एवं पदक प्रदान किए। इस प्रतियोगिता में बॉक्सिंग, बॉडी बिल्डिंग व कबड्डी, वेटलिफ्टिंग व कुश्ती सहित पांच मुख्य मुकाबले हुए। जिनमें 24 राज्यों, 04 केन्द्र शासित प्रदेशों व 08 अर्धसैनिक बलों के खिलाड़ियों ने अपने राज्य और संस्था के गौरव के लिए प्रदर्शन किया। मेजबान हरियाणा पुलिस, आन्ध्रप्रदेश, बिहार, छत्तीसगढ़, गोवा, गुजरात, हिमाचल प्रदेश, झारखण्ड, कर्नाटक, केरल, मध्यप्रदेश, महाराष्ट्र मणिपुर, मिजोरम, नागालैंड, उड़ीसा, पंजाब, राजस्थान, तमिलनाडू, तेलंगाना, त्रिपुरा, उत्तरप्रदेश, उत्तराखण्ड, पश्चिम बंगाल, चण्डीगढ़, दिल्ली, जम्मू एंव कश्मीर, पुदुचेरी पुलिस, असम राईफल, सीमा सुरक्षा बल, केन्द्रीय औद्योगिक सुरक्षा बल, केन्द्रीय रिजर्व पुलिस बल, भारत तिब्बत बार्डर पुलिस, राष्ट्रीय सुरक्षा गार्ड (एनएसजी), रेलवे पुलिस फोर्स, सशस्त्र सीमा बल की टीमों ने भाग लिया। समापन अवसर पर आयोजन सचिव एवं हरियाणा सशस्त्र पुलिस, मधुबन के महानिरीक्षक श्री हरदीप सिंह दून ने मुख्य अतिथि एवं सभी का आभार व्यक्त किया। शुभारंभ अवसर पर डीएवी पुलिस पब्लिक स्कूल के बच्चों ने स्वागतगान व सांस्कृतिक कार्यक्रम प्रस्तुत किया समापन राष्ट्रगान के साथ हुआ।

इस अवसर पर एडीजीपी डा. आरसी मिश्रा भापुसे, एडीजीपी श्री श्रीकांत जाधव भापुसे, महानिरीक्षक श्रीमती भारती अरोड़ा, हरियाणा पुलिस अकादमी के निदेशक पुलिस महानिरीक्षक श्री योगिन्द्र सिंह नेहरा भापुसे, उपमहानिरीक्षक श्री कुलविंद्र सिंह भापुसे, उपायुक्त करनाल श्री निशांत यादव भाप्रसे, पुलिस अधीक्षक करनाल श्री सुरेन्द्र सिंह भौरिया आदि मौजूद थे।



महिला सुरक्षा विषय पर प्रशिक्षण कार्यक्रम आयोजित

24 से 28 फरवरी 2020 तक अकादमी में महिला सुरक्षा मामलों में प्रशिक्षण हेतु पाठ्यक्रम आयोजित हुआ। पुलिस अनुसंधान एवं विकास बूरो नई दिल्ली के तत्वावधान में हुए कार्यक्रम 24 पुलिस अधिकारियों ने भाग लिया। कार्यक्रम में अनुभवी प्रशिक्षकों द्वारा मामलों की विवेचना, संवेदनशीलता, सामाजिक जागरूकता, महिला अधिकारों के बारे में जानकारी दी गई।



जल संरक्षण हेतु सामुदायिक प्रयास जरूरी: डा. राजेन्द्र सिंह

तालाब, नदियों, कुओं को पुनर्जीवित करने से उपलब्ध होगा पानी

05 मार्च 2020 को डा. भीमराव अंबेडकर रंगशाला में 'जल संरक्षण की महत्ता और पर्यावरण' विषय पर सेमीनार का आयोजन हुआ जिसमें डा. राजेन्द्र सिंह, अध्यक्ष राष्ट्रीय जल बिरादरी अलवर ने मुख्यवक्ता के रूप में पुलिसकर्मियों का ज्ञानवर्धन किया। अकादमी के निदेशक एवं पुलिस महानिरीक्षक श्री योगिन्द्र सिंह नेहरा भापुसे ने अतिथिवक्ता का स्वागत किया।

जल संरक्षण में सामुदायिक नेतृत्व के लिए मैगसेसे पुरस्कार विजेता डा. राजेन्द्र सिंह ने कहा कि जल के साथ-साथ हमें पर्यावरण को भी बचाना है। इतिहास बदलने में समय नहीं लगता लेकिन भूगोल बदलने में यानि सूखे से हरित क्षेत्र बनाने में वर्षा लग जाते हैं इसलिए धैर्य के साथ जल और पर्यावरण संरक्षण के लिए लगातार जुटे रहें। जिस प्रकार हम अपने शरीर का बुखार ठीक करने के लिए दवाई और पानी की



पट्टियों का प्रयोग करते हैं उसी प्रकार धरती के बढ़ते बुखार को जल संरक्षण के द्वारा तालाब, कुओं, नदियों को पुनर्जीवित करके कम किया जा सकता है। भारत के 17 राज्यों के 365 जिलों में खेती और उद्योग के लिए पानी नहीं है वहीं दूसरी तरफ 190 जिले बाढ़ग्रस्त रहते हैं। जल प्रदूषण, इसके अति दोहन और जलाशयों के अतिक्रमण ने जल संकट को और जटिल कर दिया है। हरियाणा के संदर्भ में उन्होंने सचेत करते हुए कहा कि हरियाणा प्रदेश प्राकृतिक साधनों से समृद्ध है लेकिन इसे इनका अनुशासित उपयोग करना सीखना होगा। उन्होंने पर्यावरण विषय पर अपना सरोकार दिखाने के लिए अकादमी निदेशक श्री योगिन्द्र सिंह नेहरा भापुसे को बधाई दी और आभार व्यक्त किया।

अकादमी निदेशक श्री योगिन्द्र सिंह नेहरा भापुसे ने सेमीनार में अतिथिवक्ता का स्वागत किया। उन्होंने अपने अनुभव साझा करते हुए कहा कि जीवन में अनुशासन बहुत जरूरी है। एक सम्पन्न घराने में होते हुए भी उन्हें बचपन में नहाने के लिए बाल्टी खुद भर कर लानी पड़ती थी। वे आज भी अपने दैनिक कार्यों के लिए एक बाल्टी पानी उपयोग करते हैं। उन्होंने कहा कि हम सभी का दायित्व है कि हम आने वाली पीढ़ियों के लिए प्राकृतिक संसाधनों को बेहतर स्थिति में बनाए रखने के लिए अपना-अपना योगदान दें। उन्होंने अतिथिवक्ता को अकादमी की ओर से स्मृतिचिन्ह भेंट किया।

कोरोना वायरस से बचाव के लिए दी जानकारी

6 मार्च 2020 को डॉ. भीमराव अंबेडकर रंगशाला में 'कोरोना वायरस' संक्रमण से बचाव के लिए विषय पर हरियाणा पुलिस परिसर मधुबन अस्पताल के डा. विकास ने स्टाफ व प्रशिक्षणार्थियों को जानकारी दी। यह कार्यक्रम अकादमी निदेशक श्री योगिन्द्र सिंह नेहरा भापुसे के निर्देश पर आयोजित किया गया। डा. विकास ग्रोवर ने बताया कि हाथ धोने में उपयोग होने वाली सभी छः विधियों का इस्तेमाल करें ताकि हथेली से लेकर अंगुलियों के बीच व हाथ के ऊपर सभी जगह अच्छी तरह से सफाई हो सके। किसी वायरस के प्रभाव से बचाव के लिए हमें व्यक्तिगत स्वच्छता बनाकर रखनी चाहिए। कोरोना वायरस से भयभीत होने की जरूरत नहीं है। छोटी-छोटी सावधानियां रखकर हम इसे पराजित कर सकते हैं। उन्होंने बताया कि गुनगुने पानी से गरार करें इससे यह वायरस हमारे फेफड़ों तक नहीं पहुंच पाएगा। कोरोना वायरस में खांसी, जुकाम और बुखार के लक्षण दिखाई दे सकते हैं। ऐसे लक्षण होने पर तुरंत अस्पताल में जांच करवानी चाहिए। विटामिन सी युक्त फल जैसे संतरा, मौसमी, आंवला, सब्जियों का अधिक सेवन करें। नाक व मुँह पर मास्क लगाकर रखें व दो गज दूरी बनाकर रखें।



समाज के उत्थान हेतु महिला सशक्तीकरण जरूरी - रंजना नेहरा

राष्ट्रीय महिला आयोग के सहयोग से अन्तर्राष्ट्रीय महिला दिवस पर मधुबन अकादमी में संगोष्ठी का हुआ आयोजन

08 मार्च 2020 : समाज के उत्थान के लिए महिलाओं का सशक्तीकरण जरूरी है यह उद्गार समाज सेविका श्रीमती रंजना नेहरा ने अंतर्राष्ट्रीय महिला दिवस पर आयोजित संगोष्ठी में व्यक्त किए। यह संगोष्ठी अकादमी के निदेशक पुलिस महानिरीक्षक श्री योगिंद्र सिंह नेहरा भापुसे की पहल पर अकादमी की रंगशाला में आयोजित की गई। इसमें पुलिस के साथ शिक्षा संस्थानों, गैर सरकारी संस्थानों और महिला सशक्तीकरण क्षेत्र में लगे व्यक्तियों ने अपने-अपने विचार रखे।

संगोष्ठी की अध्यक्षता करते हुए श्रीमती रंजना नेहरा ने कहा कि महिला दिवस को मनाया जाना समाज की बेहतरी की दिशा में हो रहे प्रयासों में से एक है। समाज केवल किसी एक वर्ग या पक्ष के बल-बूते आगे नहीं बढ़ सकता। इसलिए जरूरी है कि सभी वर्गों के उत्थान के लिए हम कार्य करें। महिलाओं को आधी दुनियां कहा जाता है इसलिए इनके उत्थान को सुनिश्चित करना मानवता के हित में कार्य करना है। उन्होंने कहा कि यह संतोष और खुश होने की बात है कि भारत देश अन्य क्षेत्र में अपने विकास के साथ महिलाओं को उनके अधिकार सहजता के साथ प्रदान करने की दिशा में भी आगे बढ़ रहा है। उन्होंने श्रेष्ठ भाषण के लिए प्रशिक्षणार्थियों को पुरस्कार एवं अतिथियों को शॉल प्रदान कर सम्मानित किया।

अकादमी निदेशक पुलिस महानिरीक्षक श्री योगिंद्र सिंह नेहरा भापुसे ने संगोष्ठी को संबोधित करते हुए कहा कि भारत एक समृद्ध परम्परा वाला देश है जहां महिलाओं को विशेष सम्मान दिया जाता रहा है। मध्यकाल में हम इस परम्परा से किन्हीं कारणों से दूर हो गए थे। आज पुनः समाज अपनी समृद्ध परम्पराओं को याद करते हुए महिलाओं को उनका हक और सम्मान देने की दिशा में आगे बढ़ रहा है। उन्होंने कहा कि रिश्ते हों या पेशेवर जीवन सदैव ईमानदारी से कार्य करें। सभी को साथ लेकर समाज में पहचान बनती है। उन्होंने एक कविता के माध्यम से आह्वान किया कि अपने चरित्र को साफ और ऊंचा बनाए रखें क्योंकि मानव जीवन बार-बार नहीं मिलता। उन्होंने आयोजन को सफल बनाने के लिए सभी प्रतिभागियों, शिक्षा संस्थानों और गैरसरकारी संस्थानों से आए अतिथियों का आभार व्यक्त किया।

संगोष्ठी में हरियाणा पुलिस अकादमी के 18 प्रशिक्षणार्थियों, डीएवी पुलिस पब्लिक स्कूल की छात्रा रीया मलिक, प्राध्यापक श्री सर्वेश कुमार, प्राध्यापिका श्रीमती रेणू ने, महिला कल्याण समिति की सदस्य श्रीमती पुष्पा गोलपुरी, समिति अध्यक्षा श्रीमती इंदूलेखा शर्मा ने, महिला अधिकारों के लिए सक्रिय एवं जिला पुलिस से जुड़ी एडवोकेट श्रीमती रमन मल्होत्रा व अर्पणा ट्रस्ट में महिला सशक्तीकरण कार्यक्रम के प्रमुख श्री ईशा भटनागर, पूर्व डीएसपी श्रीमती विद्यावती, अकादमी के डीए श्री आनंद मान व पुलिस महानिरीक्षक करनाल कार्यालय की उप निरीक्षक रेखा रानी ने अपने-अपने विचार रखते हुए महिला सशक्तीकरण के विभिन्न आयामों और इससे होने वाले समाज के हितों को रेखांकित किया। करनाल पुलिस की उप निरीक्षक गीता ने दुर्गा शक्ति एप के बारे में जानकारी दी।

संगोष्ठी में अपने विचार रखने के लिए प्रशिक्षणार्थी पीएसआई लोहिना को प्रथम, रैकर्ट सुनीता शर्मा को द्वितीय तथा रैकर्ट पूजा और पीएसआई वरुण को संयुक्त रूप से तृतीय स्थान के लिए पुरस्कार प्रदान किया गया। विशेष पुरस्कार डीएवी पुलिस पब्लिक स्कूल मधुबन की छात्रा रीया मलिक व उप निरीक्षक रेखा रानी को दिया गया।

निर्णायक मंडल की ओर से अकादमी के डीएसपी राजकुमार ने प्रतिभागियों की प्रस्तुति पर अपने विचार रखे। कार्यक्रम संयोजिका पुलिस उप अधीक्षक लक्ष्मी ने उपस्थितगणों का स्वागत व आभार व्यक्त किया। इस अवसर पर पुलिस उप अधीक्षक श्री पवन शर्मा, पुलिस उप अधीक्षक श्री सुंदर सिंह, निरीक्षक सुशील प्रकाश, निरीक्षक अमरीक सिंह व अकादमी स्टाफ और प्रशिक्षणार्थियों के साथ अर्पणा ट्रस्ट के डॉ. श्री राज गुप्ता एवं श्रीमती प्रभा गुप्ता भी उपस्थित रहे।



बेहतर डिजिटल नेटवर्क से मिलेगी पुलिसिंग में मदद - कर्नल विक्रम तेवतिया

14 मार्च 2020 : देश में बेहतर डिजिटल नेटवर्क होने से पुलिसिंग में मदद मिलेगी, पुलिसकर्मी अपने रिस्पांस टाइम को कम करके नागरिकों को बेहतर सेवाएं देने में सक्षम बनेंगे। यह उद्गार सेल्युलर एसोसिएशन ऑफ इंडिया के उप महानिदेशक कर्नल (सेवानिवृत) विक्रम तेवतिया ने अकादमी के हर्षवर्धन सभागार में आयोजित प्रशिक्षण कार्यक्रम में व्यक्त किए। इस अवसर पर अकादमी निदेशक श्री योगिन्द्र सिंह नेहरा भाषुसे ने कर्नल तेवतिया का स्वागत किया और परिचय कराया।

कर्नल तेवतिया ने कहा कि भारत 5जी सेवाओं के लिए तैयार है। इससे पुलिसिंग के साथ कृषि, स्वास्थ्य, उद्योग, शिक्षा, व्यापार और चिकित्सा क्षेत्र में महत्वपूर्ण उन्नति देखने को मिलेगी। भारत में कानून व्यवस्था बनाए रखने के लिए बहुत अच्छे नियम और कानून बनाए गए हैं। जांच एजेंसियों को देश हित और अपराध को रोकने के लिए जहाँ सेलफोन और डिजिटल सूचना क्षेत्र में सुलभ पहुंच दी गई है वहीं नागरिक की निजता और हितों का संरक्षण भी इन नियमों में सुनिश्चित किया गया है। आधार वेरीफिकेशन से सही व्यक्ति को ही सिम देने में मदद मिलती थी। दूरसंचार कंपनियों ने अब डिजिटल केवाईसी आरम्भ की है जिससे भी सिम के अन्य व्यक्ति के हाथ में जाने से रोक लगी है।

उपभोगता का गतिशील फोटो लिया जाता है जिसमें उसकी लोकेशन जहाँ पर सिम लिया गया है, निश्चित हो जाता है। इस प्रकार दूसरे के नाम पर सिम लेना नियंत्रित हो गया है।

उन्होंने प्रशिक्षणार्थियों को किसी मामले की जांच के दौरान मांगी जानी वाली सूचनाओं, मांगने के नियमों और जिन अधिकारियों से ये सूचनाएं प्राप्त की जानी है, इसके बारे में भी बताया। उन्होंने कहा कि किसी भी विकट परिस्थिति में, जनहित को ध्यान में रखते हुए राज्य या केंद्र के गृह सचिव के आदेश पर दूरसंचार सेवाएं अस्थाई निलम्बन नियम 2017 के तहत दूरसंचार सेवाओं को अस्थाई तौर पर बंद किया जा सकता है। उन्होंने बताया कि मोबाइल गुम होने पर तुरंत अपने सिम को बंद कराएं। ऐसे उपभोगताओं की मदद के लिए केन्द्रीय उपकरण पहचान रजिस्टर (सीईआईआर) डिजिटल रूप से तैयार किया गया है। इस पर ऑनलाईन अपने गुम हुए मोबाइल फोन का आईईएमआई नम्बर जरूर दर्ज कराएं। इससे गुम हुए फोन को किसी भी नेटवर्क में उपयोग नहीं किया जा सकेगा। उन्होंने प्रशिक्षु उप निरीक्षकों को पुलिस विभाग में आने पर बधाई दी और आह्वान किया कि वे अपनी उच्च शिक्षा का लाभ अपने विभाग और समाज को दें।



स्वागत संबोधन में अकादमी निदेशक श्री योगिन्द्र सिंह नेहरा भाषुसे ने कर्नल तेवतिया से परिचय कराते हुए कहा कि उन्होंने 24 साल सेना में रहते हुए वहाँ संचार व्यवस्था में अपना महत्वपूर्ण योगदान दिया। कर्नल तेवतिया आईआईटी खड़कपुर से इलेक्ट्रोनिक्स एवं कम्युनिकेशन में एमटेक हैं। वे दूरसंचार से जुड़ी अनेक कंपनियों, समितियों और संस्थाओं को अपने अनुभव से लाभान्वित कर रहे हैं।

प्रोबेशनर पुलिस उप-अधीक्षकों का मूल प्रशिक्षण आरम्भ

16 मार्च 2020 से प्रोबेशनर पुलिस उप अधीक्षकों का मूल प्रशिक्षण आरम्भ हुआ। आरम्भ प्रशिक्षण में प्रोबेशनर पुलिस उप-अधीक्षक अभिलक्ष जोशी, प्रोबेशनर पुलिस उप-अधीक्षक अभिमन्यु गोयत, प्रोबेशनर पुलिस उप-अधीक्षक प्रियांशु धवन, प्रोबेशनर पुलिस उप-अधीक्षक शिवा अरचन, प्रोबेशनर पुलिस उप-अधीक्षक मोनिका, प्रोबेशनर पुलिस उप-अधीक्षक कपिल अहलावत, प्रोबेशनर पुलिस उप-अधीक्षक कविता, प्रोबेशनर पुलिस उप-अधीक्षक सरदारा सिंह शामिल हैं।

16 मार्च 2020 को रैकर्ड आधारभूत पाठ्यक्रम संख्या 89 तथा परिवीक्षु पुलिस उप निरीक्षक बैच संख्या 18 में प्रशिक्षण में शामिल होने के लिए प्रशिक्षणार्थी अकादमी पंहुचे जिन्हें 18 मार्च को प्रशिक्षण विराम के कारण पैतृक यूनिट भेजा गया।



कोविड-19 से मुकाबले के लिए प्रशिक्षण हुआ स्थगित

व्यवस्था ड्यूटी के लिए प्रशिक्षणार्थी किए रखाना

18 मार्च 2020: कोविड-19 महामारी के खिलाफ जागरूकता के लिए 22 मार्च को होने वाले जनता कफ्टू के दौरान कानून एवं व्यवस्था की स्थिति बनाए रखने के लिए अकादमी से प्रशिक्षणार्थी एवं प्रशिक्षकों को रखाना किया गया। पुलिस मुख्यालय से प्राप्त निर्देशों की पालना में आधारभूत पाठ्यक्रम रैकर्ट बैच संख्या 87, 88, परिवीक्षु उप निरीक्षक बैच संख्या 16, 17 व 18 के प्रशिक्षण में विराम देते हुए इन्हें ड्यूटी के लिए इनकी पैतृक यूनिट भेजा गया। इस अवसर पर इन सभी को कोविड-19 महामारी से बचाव हेतु दिए गए सुझावों जैसे साबुन से 20 सेकेंड तक हाथ धोने, सेनेटाइजर व मास्क का उपयोग करने तथा सामाजिक दूरी का पालन करने के निर्देश दिए गए। निर्देशक हरियाणा पुलिस अकादमी श्री योगिन्द्र सिंह नेहरा भापुसे ने स्वयं का कोविड-19 से बचाव रखते हुए अकादमी स्टाफ एवं प्रशिक्षणाथियों को अच्छी ड्यूटी करने के लिए प्रेरित किया। व्यवस्था ड्यूटी के लिए अकादमी प्रशिक्षकों की रिजर्व भी बनाई गई।

कोरोना बचाव के निर्देशों का गंभीरता से करें पालन: योगिन्द्र सिंह नेहरा

21 मार्च 2020: कोरोना से बचाव संबन्धी सावधानियों और उपायों के बारे में मीडिया और विभिन्न एजेंसियों द्वारा पहले ही बहुत सी जानकारी दी जा रही है। अब समय है कि इस जानकारी और इसमें दी गई निर्देशों पर हम सभी गंभीरता से अमल करें। यह विचार अकादमी निर्देशक पुलिस महानिरीक्षक श्री योगिन्द्र सिंह नेहरा भापुसे ने अकादमी की विभिन्न शाखाओं के प्रभारियों की बैठक में व्यक्त किए। रंगशाला में आयोजित इस बैठक में उन्होंने पुलिस मुख्यालय एवं सरकार से कोरोना बचाव के बारे में सुझाये गए उपायों और कार्यों की अकादमी परिसर के संबन्ध में समीक्षा की और आवश्यक निर्देश दिए। बैठक में सभी अधिकारी एवं कर्मचारी मास्क लगाकर 2 गज से अधिक अंतराल पर बैठे थे। अकादमी निर्देशक ने कहा कि बहुत सी जानकारी सोशल मिडिया में है लेकिन सही जानकारी पर विश्वास कराने के लिए हमें 'इच वन-टीच टेन' के सूत्र पर कार्य करना होगा यानि एक व्यक्ति आगे दस व्यक्तियों को इस बात के लिए तैयार करे कि वे किसी भी प्रकार इस वायरस के संक्रमण में भागीदार नहीं बनेंगे और उन सभी उपायों को करेंगे जिनके बारे में सरकार और स्वास्थ्य विभाग ने चेताया है।

बैठक में पुलिस अधीक्षक श्री कृष्ण मुरारी भापुसे व डीएसपी श्री राजकुमार ने भी अपने-अपने विचार रखते हुए मास्क, सेनेटाइजर का प्रयोग पर बल देते हुए कहा कि ऐसा करके हम सभी अपनी, समाज और मानवता की मदद भी कर सकते हैं। शाखा प्रभारियों को स्टाफ हेतु सेनेटाइजर और मास्क भी वितरित किए गए।



कोरोना से बचाव के लिए हाथ धोने जरूरी- पानी बचाना भी जरूरी: योगिन्द्र सिंह नेहरा

26 मार्च 2020 को अकादमी में नल और साबुन के डिस्पेंसर को हाथ लगाये बिना हाथ धोने की मशीन आरम्भ हुई। अकादमी के निर्देशक पुलिस महानिरीक्षक श्री योगिन्द्र सिंह नेहरा भापुसे ने इस मशीन पर अपने हाथों को धोया और मशीन के संचालन का जायजा लिया इसे अकादमी के स्वागत कक्ष के साथ लगाया गया है जहां से सभी हाथ धोने के बाद भवन में प्रवेश करेंगे।

हैंडसफ्री हैंडवॉश सिस्टम के बारे में श्री नेहरा ने कहा कि इससे कोई व्यक्ति नल को हाथों से छुए बिना आसानी से अपने हाथ धो सकता है जिससे हाथ धोने की प्रक्रिया में दो व्यक्तियों के बीच किसी भी प्रकार के संक्रमण का खतरा शून्य हो जाता है। उन्होंने कहा कि सोशल मीडिया पर सीआरपीएफ की एक वीडियो को देखकर यह मशीन बनाने का कार्य अकादमी के आपूर्ति स्टाफ को सौंपा गया था जिन्होंने इससे बनवाकर अच्छा कार्य किया है। इस अवसर पर अकादमी के डीएसपी शीतल सिंह धारीवाल भी उपस्थित रहे।



Sports Achievements

4th All India Police Judo Cluster-2019 held at New Delhi from 03rd to 07th January-2020.

Judo Event:-

1. L/Insp. Aruna, SRS	Silver
2. L/Insp. Meena, GGM	Bronze

2. Taekwondo Event:-

1. HC Sumit, 5/687	Bronze
2. Ct. Ajay, 4/509	Bronze
3. L/HC Manish, 1451/PPT	Silver

Wu-shu Event:-

1. ASI Ravinder, 5/784	Gold Medal
------------------------	------------

68th All India Police Equestrian Championship & Mounted Police Duty Meet -2019 held at RTC, Bhondsi, Gurugram, Haryana (05 to 14.02.2020)

Tent pegging (Individual)

HC Paramjeet Singh, 4/253	Gold
---------------------------	------

Ladies Hacks

L/CT Ritu Dhaiya, 191/HPA	Gold
---------------------------	------

Cross Country One Star (Individual)

ASI Sandeep, 4/383	Silver
--------------------	--------

Show Jumping Medium Normal (Individual)

ASI Satnarayan, 4/514	Bronze
-----------------------	--------

Show Jumping Medium Top Score

ASI Satnarayan, 4/514	Bronze
-----------------------	--------

Syces Competition

Syce Ramesh, 4/3-S	Bronze
--------------------	--------

Trainees Jump

L/CT Ritu Dhaiya, 191/HPA	Gold
---------------------------	------

Quadrille Team

ASI Sandeep, 4/383, ASI Satnarayan, 4/514, HC Sanjeev, 4/443, L/CT Ritu Dhaiya, 191/HPA	Silver
---	--------

Tent Pegging (Team)

ORP Suresh, 4/276, ASI Harikesh, 4/455, HC Ranbir 4/264, ASI Sandeep, 4/383	Bronze
---	--------

Cross Country (Team)

ASI Satnarayan, 4/514, HC Jitender Singh, 4/597, HC Jasbir Singh, 4/446, HC Ranbir, 4/264	Silver
---	--------

68th All India Police Wrestling Cluster-2019 held at Madhuban, Karnal from 24.02.2020 to 28.02.2020.

Body Building (Men)

Insp. Jitender 5/89	Silver
Ct. Anil, 2/297 IRB	Silver

Boxing (Men)

HC Sandeep, 5/771	Gold
Ct. Sanjeet, 5/111	Gold
Ct. Sandeep, 4728/GGM	Gold
Ct. Akshay, 997/FBD	Gold
Ct. Yeashu, 565/MWT	Silver

Boxing (Women)

L/PSI Kavita Goyat, 5th Bn.	Gold
L/PSI Kavita Chahal, 5th Bn.	Gold
L/HC Pinky, 618/JJR	Gold
L/HC Suman, 848/GGM	Gold
L/HC Sunita, 1014/HSR	Gold
L/PSI Meena, 4th Bn.	Silver
L/HC Sudesh, 693/GGM	Bronze
L/Ct. Nisha, 548/HNS	Bronze

Wrestling (Men)

Insp. Amit, 1st Bn.	Gold
Insp. Rajender, 5th Bn.	Gold
Insp. Naveen Mor, JJR	Bronze
ASI Maneet, 5/164	Bronze
HC Vipin, 147/SPT	Bronze

Wrestling (Women)

L/Insp. Nirmal, JND	Gold
L/Insp. Anita, 5th Bn.	Gold
L/PSI Suman Kundu, 5th Bn.	Gold
L/PSI Kamlesh, 4th Bn.	Silver
L/HC Promila, 2195/RTK	Silver
L/ASI Bimlesh, 407/GGM	Bronze

Weightlifting (Women)

L/HC Renu, 360/KNL	Bronze
--------------------	--------

Kabaddi (N) Woman Team

L/Insp. Manisha, 3rd Bn., L/ASI Sonia, 42/HAP, L/HC Sunita, 1547/SPT, L/HC Anita, 1456/JJR, L/HC Parveen, 703/BWN, L/HC Kirosta, 1006/GGM, L/CT Pooja, 987/PKL, L/CT Pooja, 1776/JJR, L/CT Sanju, 4047/GGM, L/CT Madhu, 290/FTB, L/CT Ruby, 988/PKL, L/CT Renu, 1118/RTK	Bronze
--	--------

Haryana State Level Senior Judo Championship held at Bhiwani on 08.03.2020

1. P/SI Manjeet	Gold
-----------------	------

ओआरपी/निरीक्षक जितेन्द्र सिंह, पंचकुला में आयोजित नेशनल मास्टर एथलीट चैम्पियनशिप 2020 में, 51 से 55 आयु वर्ग में 1500 मीटर दौड़ में स्वर्ण पदक, 1000 व 5000 मीटर दौड़ में रजत पदक हासिल किया। निदेशक अकादमी श्री योगिन्द्र सिंह नेहरा भापुसे व पुलिस अधीक्षक श्री कृष्ण मुरारी भापुसे ने इस उपलब्धि के लिए उनको बधाई दी।



हरियाणा पुलिस के 2 पुलिस अधिकारी हुए केंद्रीय गृहमंत्री पदक से अलंकृत

08 जनवरी 2020 को अकादमी की डॉ. भीमराव अम्बेडकर रंगशाला में अलंकरण समारोह का आयोजन हुआ। केंद्रीय गृह मंत्रालय द्वारा वर्ष 2016–2017 हेतु प्रशिक्षण में उत्कृष्ट प्रदर्शन हेतु केंद्रीय गृहमंत्री पदक प्रदान किए गए। इनमें अकादमी से उप निरीक्षक जितेन्द्र सिंह व उप निरीक्षक कुलवंत कौर का चयन हुआ। अकादमी निदेशक/पुलिस महानिरीक्षक श्री योगिन्द्र सिंह नेहरा भापुसे ने दोनों प्रशिक्षकों को प्रमाणपत्र व मेडल से अलंकृत किया। अन्य अधिकारियों एवं कर्मचारियों ने उन्हें बधाई दी।



सेवानिवृत्ति के यादगार क्षण



श्री गजे सिंह



श्री पाले राम



श्री रणधीर सिंह

Arrival & Joining at the Academy



On
dated
12th
Feb.
2020

Smt. Anita Mann DDA

पदोन्नति के यादगार क्षण



सूबेदार अरविन्द



निरीक्षक रामेश्वर दास

DAV Police Public School Madhuban Activities



गणतंत्र दिवस समारोह



बसंत पंचमी उल्लास



अभिभावक मिलन

Congratulations

Sh. Manoj Yadava IPS, DGP Haryana has conveyed heartiest congratulations to all the Police Officers/ Officials who have been awarded Police Medals on the eve of Republic Day 2020.

Presidents' Police Medal for Distinguished Services (02)



Insp. Ram Kumar
Yamunanagar



Sub. Insp. Parmod Chand
Panchkula



Sh. Shiv Charan, IPS
SP Hissar



Sh. Omvir Singh, IPS
SP Traffic Karnal



SI Raj Pal
Hissar



ESI Suresh Kumar,
Karnal



ASI Ashok Kumar
Madhuban



Sh. Krishan Murari, IPS
SP, HPA/MBN



Sh. Gurmail Singh HPS
Dy. SP SCB PKL



ASI Ramesh Kumar,
Hissar



ASI Ram Pal
Hissar



EASI Ram Pal
Kurukshetra



ORP/ASI Maonj Kumar
Panchkula



HC Parveen
Ambala

Chief Editor : Yoginder Singh Nehra, Director HPA; Editors : Krishan Murari SP/ HPA, DSP Luxmi Devi, SI Ram Kumar, Omprakash & HC Sharmila Page-making: C-1 Ram Kishan ; Photo : HC Raju & Mr. Surender (Banti)